

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ບໍລິສັດ ຊີໄອທີ ຈຳກັດຜູ້ດຽວ

CIT SOLE CO.,LTD

ເລກທີ CIT0093/ຊອທ.

ນະຄອນຫຼວງວຽງຈັນ, ວັນທີ 18 ກໍລະກົດ 2021.

ບົດລາຍງານ

- **ຮຽນ:** ທ່ານ ປອ ສັນຕິ ພິນເມືອງລາວ ທີ່ເຄົາລົບ ແລະ ນັບຖືຢ່າງສູງ.
 - **ເລື່ອງ:** ສັງລວມໂດຍຫຍໍ້ກ່ຽວກັບແນວຄວາມຄິດ ໃນການຈັດຕັ້ງປະຕິບັດວຽກງານຮ່ວມມື.
- ອີງໃສ່: ການປຶກສາຫາລື ໂດຍກົງ ກັບທ່ານ ປອ ສັນຕິ ພິນເມືອງລາວ ໃນຄັ້ງວັນທີ 18 ກໍລະກົດ 2021.

ຂ້າພະເຈົ້າ ໃນນາມ ອຳນວຍການ ບໍລິສັດ ຊີໄອທີ ຈຳກັດຜູ້ດຽວ ຂໍຮຽນລາຍງານ ມາຍັງທ່ານ ກ່ຽວກັບ ການສັງລວມ ແນວຄວາມຄິດ ຂອງຕົນເອງ ເພື່ອສຸມໃສ່ຈັດຕັ້ງປະຕິບັດ 03 ໜ້າວຽກໃຫຍ່ ທີ່ໄດ້ຮັບການຊີ້ນຳ ຈາກທ່ານ ເພື່ອ ເປັນບ່ອນອີງ ໃນການສ້າງແຜນເຄື່ອນໄຫວ ລົງເລິກເບື້ອງວິຊາການ ໃຫ້ສອດຄ່ອງກັບຕົວຈິງ ລາຍ ລະອຽດ ສັງລວມໂດຍຫຍໍ້ ແຕ່ລະໜ້າວຽກດັ່ງນີ້:

I. ວຽກບໍລິຫານ ບໍລິສັດ ເມືອງລາວ ໄອທີ.

1. ປະຈຸບັນ ເຖິງທ້າຍປີ 2021 ນີ້ ແຕ່ງຕັ້ງ ຜູ້ບໍລິຫານ ເພື່ອເປັນຜູ້ກະກຽມເອກະສານ ແລະ ເປັນຕົວແທນ ເຄື່ອນໄຫວວຽກງານຕ່າງໆ ຊ່ວຍບໍລິສັດ ຈຳນວນ 01 ຫຼື 2 ທ່ານ ສະໜັບສະໜູນເງິນເດືອນພື້ນຖານ (ຕາມສະພາບຕົວຈິງ) ໂດຍຕົກລົງເຫັນດີຈາກ ຄະນະບໍລິຫານງານ ຂອງ ບໍລິສັດ ເມືອງລາວ.
2. ບໍລິສັດ ຊີໄອທີ ຈຳກັດຜູ້ດຽວ ຈະເປັນອົກສ່ວນໜຶ່ງ ໃນການເຄື່ອນໄຫວວຽກງານວິຊາສະເພາະດ້ານຕ່າງໆ ຊ່ວຍບໍລິສັດ ເມືອງລາວ ຕາມຂອບເຂດ, ສິດ ແລະ ໜ້າທີ່ ທີ່ໄດ້ຕົກລົງກັນ ໃນບົດບັນທຶກຄວາມເຂົ້າໃຈ ລະຫວ່າງ 02 ຝ່າຍ ແລະ ສັນຍາ ການເຄື່ອນໄຫວ ຈັດຕັ້ງປະຕິບັດໂຄງການຕ່າງໆ ທີ່ໄດ້ຮັບມອບໝາຍ ຈາກ ບໍລິສັດ ເມືອງລາວ. (ຈະໄດ້ຮ່າງສັນຍາ MOU ແລ້ວເຊັນຢັ້ງຢືນເກັບໄວ້ທັງສອງຝ່າຍ).
3. ຫຼັງຈາກສະຫຼຸບປີ 2021 ແລ້ວ ຈິ່ງວາງແຜນ ສ້າງຕັ້ງບັນດາ ພະແນກການ ເພື່ອເປັນເສນາທິການ ເຄື່ອນ ໄຫວວຽກງານວິຊາສະເພາະ ໃຫ້ບໍລິສັດ ເມືອງລາວ ຈຳນວນ 03 ພະແນກກ່ອນ: 1. ພະແນກຫ້ອງການ ບໍລິຫານ ແລະ ຈັດຕັ້ງ; 2. ພະແນກບັນຊີ - ການເງິນ; 3. ພະແນກໄອທີ ໂດຍຈະມີສິດ, ໜ້າທີ່, ພາລະ ບົດບາດ ແລະ ປະກອບບຸກຄະລາກອນເຂົ້າ ເຄື່ອນໄຫວຕາມລະບຽບຂອງ ບໍລິສັດ ເມືອງລາວ ໄອທີ.

II. ໂຄງການ ພັດທະນາໃໝ່.

1. ວຽກພັດທະນາໂມດູນ ຄຸ້ມຄອງ ພະນັກງານ ຂອງ ສທຄ ແລະ ຕໍ່ຍອດເປັນລະບົບຫ້ອງຮຽນອອນລາຍ laEdu. ບໍລິສັດ ຊີໄອທີ ຈະຮ່າງໃບສະເໜີ ຫາ ສະຖາບັນ ເພື່ອນຳສະເໜີລະບົບທີ່ມີຢູ່ ແລະ ແລກປ່ຽນ ຂໍທິດໃນ

ການຈັດຕັ້ງປະຕິບັດ ພັດທະນາ ເພື່ອໃຫ້ສາມາດ ລິເລີ່ມນຳໃຊ້ໄດ້ໃນປີ 2021 ບັນດາໂມດູນພື້ນຖານ ຄື: ໂມດູນ ຄຸ້ມຄອງລະບົບ, ໂມດູນຄຸ້ມຄອງບຸກຄະລາກອນ, ຕິດຕາມວັນຂາດການ, ເບີກຈ່າຍເງິນເດືອນ, ເງິນນະໂຍບາຍ ຕ່າງໆ ແລະ ໂມດູນລາຍງານ ທີ່ຕິດພັນ. ງົບປະມານເບື້ອງຕົ້ນ ແມ່ນຂຶ້ນກັບທ່ານ ວ່າຈະໝູນໃຊ້ຮ່ວງທຶນໃດເຂົ້າ ໂດຍ ໃຫ້ຕ່າງຝ່າຍ ຕ່າງມີຜົນປະໂຫຍດ ຮ່ວມກັນ.

ຫຼັງຈາກນັ້ນ ຈະສືບຕໍ່ພັດທະນາ ໂມດູນຕ່າງໆເສີມເຂົ້າເຊັ່ນ: ໂມດູນຄຸ້ມຄອງນັກຮຽນ, ໂມດູນຄຸ້ມຄອງ ການຮຽນ - ການສອນ, ໂມດູນລາຍງານ ແລະ ໂມດູນອື່ນໆ. ຫຼັງຈາກສຳເລັດແຕ່ລະໂມດູນ, ລະບົບສະຖຽນແລ້ວ ຈະເກັບຄ່າໃຊ້ຈ່າຍຕົວຈິງນຳນັກຮຽນ ໂດຍກຳນົດລາຄາ ຕໍ່ຜູ້ໃຊ້ລະບົບ ຕໍ່ປີ ເພື່ອໃຫ້ນັກກຸສົນສຶກສາ ມີສ່ວນຮ່ວມໃນ ການລົງທຶນ, ສ່ວນລະບົບແມ່ນເປັນລິຂະສິດ ລະຫວ່າງ 2 ບໍລິສັດ ເມືອງລາວ ແລະ ບໍລິສັດ ຊີໂອທີ.

2. ໂຄງການ ພັດທະນາ ລະບົບຄຸ້ມຄອງ ໂຮງຮຽນ ອອນລາຍ vnEdu:

ບໍລິສັດ ຊີໂອທີ ຈະຮ່າງໃບສະເໜີ ຫາ ສະຖາບັນ ເພື່ອເຂົ້ານຳສະເໜີ ຫຼັງຈາກສຳເລັດ ເວີຊັນ Demo ຂອງ ລະບົບ, ສະເໜີທ່ານ ປະກອບຄວາມເຫັນເພີ່ມ ເພື່ອເປັນຮ່ວງລາຍຮັບ ຂອງສະຖາບັນ ແລະ ບໍລິສັດ ເມືອງລາວ ວ່າ ຄວນເພີ່ມອີກເທົ່າໃດ ໂດລາ ຕໍ່ຜູ້ໃຊ້ ຈາກລາຄາຕົ້ນທຶນ?.

3. ໂຄງການ ພັດທະນາ ສູນຝຶກອົບຮົມ ວິຊາອາຊີບ ທັງລະບົບ Online ແລະ Offline:

ຈະໄດ້ວາງລະບົບ ຄຸ້ມຄອງ ແລະ ບໍລິຫານ ອອກສະເພາະ ເປັນຕົ້ນແມ່ນລະບົບ ຄຸ້ມຄອງຫຼັກສູດສຳມະນາ, ເວລາສຳມະນາ, ຄຸ້ມຄອງນັກວິທະຍາກອນ, ນັກສຳມະນາ, ລາຍຮັບ, ລາຍຈ່າຍ, ສະຖານທີ່ ໃນການສຳມະນາ ໂດຍ ປຶກສາຮ່ວມກັບ ສະຖາບັນ ເພື່ອເປັນສະຖານທີ່ສຳມະນາແບບ ອ່ອບລາຍ.

ບໍລິສັດ ຊີໂອທີ ຈະແຍກລະບົບ ການຮຽນ ການສອນ ແບບອອນລາຍ ຂອງບໍລິສັດ ທີ່ກຳລັງໃຫ້ບໍລິການ ຢູ່ ປະຈຸບັນ ອອກໃຫ້ ບໍລິສັດ ເມືອງລາວ ເພື່ອເປັນ Platform ພື້ນຖານສະເພາະ ໃຫ້ນັກສຳມະນາ ສາມາດຄົ້ນຄວ້າ ແລະ ຮຽນຮູ້ໄດ້ທາງອອນລາຍ ຄຽງຄູ່ກັບ ຮູບແບບ ອ່ອບລາຍ ເພາະເປັນລະບົບ ທີ່ສາມາດຕິດຕາມການຮຽນ, ລາຍ ຮັບ ແລະ ລາຍຈ່າຍແບ່ງປັນຜົນ ເປັນເປີເຊັນ ໃຫ້ນັກວິທະຍາກອນ ຕາມນະໂຍບາຍ ທີ່ເຮົາກຳນົດໃຫ້ ໃນລະບົບ.

ໃນການລົງທຶນ ໂຄງການນີ້ເບື້ອງຕົ້ນ ຂ້າພະເຈົ້າສະເໜີ ທັງ 2 ບໍລິສັດ ປຶກສາກັນຄືນຢ່າງລະອຽດອີກຄັ້ງ ແລ້ວປະກອບໃສ່ ບົດບັນທຶກຄວາມເຂົ້າໃຈ MOU ຂອງສອງຝ່າຍ ແລະ ເຮັດເປັນສັນຍາ ການເຄື່ອນໄຫວສະເພາະ ໃນການຈັດຕັ້ງປະຕິບັດ ໜ້າທີ່ວຽກງານດ້ານຕ່າງໆ ເປັນຕົ້ນແມ່ນ ແບບແຜນການເຄື່ອນໄຫວ, ລາຍຈ່າຍ, ລາຍຮັບ ແລະ ແບ່ງປັນຜົນປະໂຫຍດ.

ດັ່ງນັ້ນ, ຈຶ່ງໄດ້ຂຽນລາຍງານ ສະບັບນີ້ ຮຽນລາຍງານ ມາຍັງທ່ານ ເພື່ອຂໍທິດຊີ້ນຳ ເພື່ອເປັນບ່ອນອີງໃນ ການຈັດຕັ້ງປະຕິບັດວຽກງານໃນຕໍ່ໜ້າ.

ດ້ວຍຄວາມເຄົາລົບ ແລະ ນັບຖືຢ່າງສູງ!

ອຳນວຍການ

ບໍລິສັດ ຊີໂອທີ ຈຳກັດຜູ້ດຽວ



ທ ຈັນທະວິໄລ ບຸນທະລາ

Mr Chanthavilay BOUNTHALA